

एकत्रित परिवीक्षाधीन प्रशिक्षण कार्यक्रम-१२
राज्यसेवा (मुख्य) परीक्षा - २०२४ च्या अंतिम
निकालाच्या आधारावर महाराष्ट्र लोकसेवा
आयोगाकडून निवड झालेल्या मंत्रालयीन कक्ष
अधिकारी, गट-ब संवर्गातील उमेदवारांच्या
खातेनिहाय जिल्हा संलग्नता प्रशिक्षणाबाबत, तसेच
या प्रशिक्षण कालावधीतील तात्पुरत्या
पदस्थापनेबाबत.

महाराष्ट्र शासन
सामान्य प्रशासन विभाग
शासन आदेश क्रमांक: कअस १०२६/प्र.क्र.३८/प्रशा-२
मंत्रालय, मुंबई - ४०० ०३२.
दिनांक:- ०७ ऑगस्ट, २०२६

- संदर्भ - १) शासन निर्णय, सामान्य प्रशासन विभाग क्र.टिआरएन-२०१३/प्र.क्र.८४/१३/१२-अ,
दि. २० जानेवारी, २०१४
२) सामान्य प्रशासन विभाग, शासन निर्णय क्र.टिआरएन-०११९/प्र.क्र.०४/सीपीटीपी,
दि. ०८ एप्रिल, २०१९
३) सामान्य प्रशासन विभाग, शासन निर्णय क्र.टिआरएन-०४२४/प्र.क्र.३७/प्रशि १,
दि. ०१ ऑगस्ट, २०२५
४) सामान्य प्रशासन विभाग, शासन निर्णय क्र.टिआरएन-०६२६/प्र.क्र.२४/प्रशि ३,
दि. २८ जुलै, २०२६

कार्यालयीन आदेश

सामान्य प्रशासन विभाग, शासन निर्णय दिनांक २०.०१.२०१४ अन्वये महाराष्ट्र लोकसेवा
आयोगामार्फत राज्यसेवा परीक्षेद्वारे प्रतिवर्षी सरळसेवेने नियुक्त होणाऱ्या गट-अ मधील पदांसाठी
यशदा, पुणे या संस्थेमार्फत व गट-ब मधील पदांसाठी वनामती, नागपूर या संस्थेमार्फत एकत्रित
परिवीक्षाधीन प्रशिक्षण देण्यात येते.

२. महाराष्ट्र लोकसेवा आयोगाने राज्यसेवा (मुख्य) परीक्षा-२०२४ च्या अंतिम निकालाच्या आधारे
शिफारस केलेल्या मंत्रालयीन कक्ष अधिकारी, गट-ब (राजपत्रित) या संवर्गातील १७ उमेदवारांना
संदर्भ क्र. ४ येथील दिनांक २८.०७.२०२६ च्या कार्यालयीन आदेशान्वये दि. १०.०८.२०२६ पासून दोन
वर्षांच्या (एकूण १०४ आठवडे) एकत्रित परिवीक्षाधीन प्रशिक्षण कार्यक्रम-१२ अंतर्गत परिवीक्षाधीन
प्रशिक्षणार्थी कक्ष अधिकारी म्हणून नियुक्ती दिली आहे.

३. संदर्भ क्र.३ येथे नमूद शासन निर्णयान्वये एकत्रित परिवीक्षाधीन प्रशिक्षण कार्यक्रम दोन वर्षांच्या कालावधीत राबविण्याचे निश्चित करण्यात आले आहे. एकत्रित परिवीक्षाधीन प्रशिक्षण कार्यक्रमांमधील खातेनिहाय जिल्हा संलग्नता प्रशिक्षण टप्प्यामधील प्रशिक्षण संबंधित प्रशासकीय विभागाने द्यावयाचे आहे. त्यानुसार सीपीटीपी-१२ मध्ये नियुक्ती दिलेल्या १७ परिवीक्षाधीन प्रशिक्षणार्थी कक्ष अधिकाऱ्यांचे जिल्हा संलग्नता - । प्रशिक्षण टप्पा दिनांक १०.०८.२०२६ पासून सुरु होणार आहे.

४. संदर्भाधीन दि. ०१ ऑगस्ट, २०२५ च्या शासन निर्णयान्वये महाराष्ट्र लोकसेवा आयोगामार्फत राज्यसेवा परीक्षेद्वारे गट-अ व गट-ब मध्ये नियुक्त होणाऱ्या परिवीक्षाधीन प्रशिक्षणार्थी यांच्या एकत्रित परिवीक्षाधीन प्रशिक्षण कार्यक्रमाच्या आराखड्यात सुधारणा करण्यात आली आहे. त्यानुसार प्रशिक्षणाचे टप्पे पुढीलप्रमाणे नमूद करण्यात आले आहेत:

सत्र	टप्पा		आठवडे	प्रशिक्षण देणारी यंत्रणा	परीक्षा
सत्र-१	१.१	जिल्हा संलग्नता- ।	४	प्रशासकीय विभाग	--
	१.२	पायाभूत प्रशिक्षण	६	प्रशिक्षण संस्था	पायाभूत लेखी परीक्षा
सत्र-२	२.१	अनिवार्य संलग्नता	३	प्रशिक्षण संस्था	परीक्षा - अहवाल सादर करणे
	२.२	दिल्ली व महाराष्ट्र अभ्यास दौरा	२		
सत्र-३	३.१	जिल्हा संलग्नता- ॥	१२	प्रशासकीय विभाग	--
	३.२	तांत्रिक प्रशिक्षण	६	प्रशिक्षण संस्था	विभागीय लेखी परीक्षा
सत्र-४	४.१	स्वतंत्र कार्यभार			
		निम्नच्या निम्न संवर्गाचा स्वतंत्र कार्यभार	३	प्रशासकीय विभाग	--
		निम्न संवर्गाचा स्वतंत्र कार्यभार	६		
		नियुक्तीच्या पदाचा स्वतंत्र कार्यभार	६१		
	४.२	पुनर्विलोकन	१	प्रशिक्षण संस्था	परीक्षा - शोधनिबंध केसस्टडी यांचे सादरीकरण
एकूण आठवडे			१०४		

५. सीपीटीपी-१२ अंतर्गत नियुक्त झालेल्या १७ परिवीक्षाधीन प्रशिक्षणार्थी कक्ष अधिकाऱ्यांना द्यावयाच्या उपरोक्त प्रशिक्षणाकरिता सोबतच्या **विवरणपत्र- "अ"** मध्ये नमूद केल्यानुसार दिनांक १०.०८.२०२६ रोजी पासून त्यांच्या नावासमोर दर्शविण्यात आलेल्या विभागामध्ये **तात्पुरती पदस्थापना**

देण्यात येत आहे. सदर परिविक्षाधीन प्रशिक्षणार्थी कक्ष अधिकाऱ्यांनी त्यांना नेमून दिलेल्या विभागात दिनांक १०.०८.२०२६ (म.पू.) रोजी रुजू व्हावे. परिविक्षाधीन प्रशिक्षणार्थी कक्ष अधिकारी विभागात रुजू झाल्यानंतर सदर प्रशिक्षणार्थींना रुजू करून घेऊन त्यांच्या पदस्थापनेचे आदेश संबंधित विभागांनी निर्गमित करावेत. तसेच, सदर पदस्थापनेच्या आदेशाची प्रत संबंधित विभागांनी सामान्य प्रशासन विभाग, कार्या. प्रशा-२(१४-ब) यांना सादर करावी.

५.१ संदर्भ क्र.४ येथील आदेशान्वये सीपीटीपी-१२ अंतर्गत परिविक्षाधीन प्रशिक्षणार्थी म्हणून नियुक्ती देण्यात आलेल्या उमेदवारांना तात्पुरती पदस्थापना दिलेल्या प्रशासकीय विभागांनी संदर्भाधीन दि. २८.०७.२०२६ रोजीच्या आदेशातील परि. ४ मध्ये नमूद अटी व शर्तीच्या अधीन राहून खातेनिहाय जिल्हा संलग्नता प्रशिक्षणाकरीता रुजू करून घ्यावे.

तसेच, सदर आदेशातील परिविक्षाधीन प्रशिक्षणार्थी उमेदवारांपैकी अनुक्रमांक ३ व ४ येथील श्री.सावंत तेजस अशोक व श्री. पाटील हर्षल राजेंद्र या दोन उमेदवारांची नियुक्ती जात वैधता प्रमाणपत्र पडताळणीच्या अधीन राहून करण्यात आली असल्याने त्यांना जात वैधता प्रमाणपत्र पडताळणीच्या अधीन राहून तसेच, अनुक्रमांक ६ येथील श्री.खेनट आशिष विठ्ठल यांची नियुक्ती बंधपत्राची रक्कम रु.५.०० लक्ष शासन खाती जमा करण्याच्या अटीच्या अधीन राहून रुजू करून घ्यावे.

६. एकत्रित परिविक्षाधीन प्रशिक्षण कार्यक्रम-१२ अंतर्गत नियुक्त परिविक्षाधीन प्रशिक्षणार्थी कक्ष अधिकाऱ्यांना खातेनिहाय जिल्हा संलग्नता - । प्रशिक्षणांतर्गत मंत्रालयीन विभागामध्ये पुढीलप्रमाणे प्रशिक्षण द्यावे.

अ.क्र.	कालावधी	परिविक्षाधीन प्रशिक्षणार्थी कक्ष अधिकाऱ्यांना मंत्रालयीन विभागांमध्ये द्यावयाचे प्रशिक्षण
१.	दि. १०.०८.२०२६ ते १७.०८.२०२६ (१ आठवडा)	१) आस्थापना कार्यासनाच्या कामकाजाबाबतचे प्रशिक्षण २) नोंदणी शाखेच्या कामकाजाबाबतचे प्रशिक्षण
२.	दि. १८.०८.२०२६ ते २४.०८.२०२६ (१ आठवडा)	लिपिक टंकलेखक पदाच्या कामकाजाबाबत प्रशिक्षण (लिपिक टंकलेखक प्रत्यक्ष कामकाजाबाबत माहिती घेणे)
३.	दि. २५.०८.२०२६ ते ०४.०९.२०२६ (२ आठवडे)	सहायक कक्ष अधिकारी पदाच्या कामकाजाबाबत प्रशिक्षण (सहायक कक्ष अधिकारी प्रत्यक्ष कामकाजाबाबत माहिती घेणे)

७. सदर प्रशिक्षण कार्यक्रमाच्या अंमलबजावणीसाठी प्रशासकीय विभागांना खालील प्रमाणे सूचना देण्यात येत आहेत:-

(१) परिविक्षाधीन प्रशिक्षणार्थी अधिका-यांचे परिविक्षा कालावधीतील मूल्यमापनाचे स्वरूप :-

प्रशिक्षण कालावधीतील परिविक्षाधीन प्रशिक्षणार्थी अधिकाऱ्यांची सचोटी, चारित्र्य, सेवेतील उपस्थिती व कार्यक्षमता, कामाविषयीची आस्था, वरिष्ठ व सहकाऱ्यांसोबतची संघभावना इ. बाबींची परिविक्षा कालावधी पूर्ण करण्यासाठी पडताळणी करणे आवश्यक असते. सदर पडताळणी करण्यासाठी परिविक्षाधीन प्रशिक्षणार्थी अधिकाऱ्यांचे संदर्भाधीन दि. ०१.०८.२०२५ रोजीच्या शासन निर्णयासोबतच्या "परिशिष्ट अ प्रमाणे मूल्यांकन करण्यात येईल. मूल्यांकन अहवाल हा एकूण १०० गुणांचा असेल. गट-अ पदावर नियुक्त झालेल्या परिविक्षाधीन प्रशिक्षणार्थी अधिकाऱ्यास किमान ५० गुण आणि गट-ब पदावर नियुक्त झालेल्या परिविक्षाधीन प्रशिक्षणार्थी अधिकाऱ्यास किमान ४० गुण प्राप्त होणे आवश्यक राहिल. परिविक्षा कालावधीत प्रशिक्षणार्थी अधिकारी प्रशिक्षण संस्था, जिल्हा संलग्नतेअंतर्गत विविध कार्यालये, तसेच निम्न व नियुक्तीच्या पदाचा स्वतंत्र कार्यभार अशा विविध स्वरूपाची कामे करत असल्यामुळे त्यांचा कार्यमूल्यमापन अहवाल लिहीणे शक्य नाही. यास्तव मूल्यांकन अहवाल हेच कार्यमूल्यमापन अहवाल म्हणून सेवाविषयक बाबींसाठी ग्राह्य धरण्यात येतील.

अ.क्र.	प्रशिक्षणाचे स्वरूप	आठवडे	मुल्यांकन करणारी यंत्रणा
१	पायाभूत प्रशिक्षण	६	प्रशिक्षण संस्था
	अनिवार्य संलग्नता	३	
	दिल्ली व महाराष्ट्र अभ्यास दौरा	२	
	तांत्रिक प्रशिक्षण	६	
	पुनर्विलोकन	१	
	एकूण	१८	
२	जिल्हा संलग्नता- I	४	ज्या ज्या कार्यालयामध्ये जिल्हा संलग्नता आयोजित केली जाईल त्या त्या कार्यालयाचे कार्यालय प्रमुख
	जिल्हा संलग्नता- II	१२	
	एकूण	१६	
३	स्वतंत्र कार्यभार	७०	ज्या अधिका-याच्या नियंत्रणाखाली जिल्ह्यात स्वतंत्र कार्यभार देण्यात आला आहे, तो अधिकारी
एकूण आठवडे (१+२+३)		१०४	

(२) प्रशासकीय विभागांनी परिविक्षाधीन प्रशिक्षणार्थी कक्ष अधिकाऱ्यांना परिच्छेद ४ मध्ये विहित केल्यानुसार प्रशिक्षण द्यावे.

(३) लिपिक टंकलेखक व सहायक कक्ष अधिकारी पदाच्या कामकाजाबाबत प्रशिक्षण -

परिच्छेद ४ मध्ये नमूद केल्यानुसार, प्रशिक्षणार्थीना आपल्या विभागातील लिपिक-टंकलेखक व सहायक कक्ष अधिकारी पदाच्या प्रत्यक्ष कामकाजाबाबतची माहिती द्यावी. याबाबतचे आदेश विभागाने निर्गमित करावेत.

(४) विभागाने परिवीक्षाधीन प्रशिक्षणार्थी कक्ष अधिकाऱ्यांना ओळखपत्र व बायोमेट्रिक कार्ड देण्याची कार्यवाही करावी. तसेच प्रशिक्षण कालावधीत संबंधित विभागाच्या आस्थापना शाखेने परिवीक्षाधीन प्रशिक्षणार्थी कक्ष अधिकाऱ्यांच्या उपस्थितीची नोंद बायोमेट्रिक समय प्रणालीद्वारे ठेवावी.

(५) प्रशिक्षण कालावधीत प्रशिक्षण समाप्तीनंतर संबंधित विभागाने परिवीक्षाधीन कक्ष अधिकाऱ्यांचे उपस्थिती पत्रक व कार्यमूल्यमापन अहवाल या विभागास न चुकता सादर करावा. (कार्यमूल्यमापन अहवाल उपरोक्त परिच्छेद क्र. ७.१ मध्ये नमूद केल्याप्रमाणे तयार करण्यात यावा.)

(६) सदर प्रशिक्षण कालावधीत उपरोक्त परिवीक्षाधीन प्रशिक्षणार्थी कक्ष अधिकाऱ्यांचे वेतन सामान्य प्रशासन विभागामार्फत अदा करण्यात येईल.

(७) प्रशिक्षणार्थीच्या प्रशिक्षणाबाबत सामान्य प्रशासन विभागाकडून अचानकपणे सामान्य प्रशासन विभागातील सह सचिव/उप, सा.प्र.वि./प्रशा-२ (का.१४-ब) यांनी निर्देशित केलेल्या अधिकाऱ्यांमार्फत तपासणी करण्यात येईल.

(८) सीपीटीपी-१२ अंतर्गत परिवीक्षाधीन प्रशिक्षणार्थी कक्ष अधिकाऱ्यांचे पायाभूत प्रशिक्षण दि. ०७.०९.२०२६ पासून वनामती, नागपूर प्रशिक्षण संस्थेमध्ये सुरू होईल. त्यानुसार संबंधित प्रशासकीय विभागांनी परिवीक्षाधीन अधिकाऱ्यांना पायाभूत प्रशिक्षणास रुजू होण्यासाठी दि. ०४.०९.२०२६ रोजी (म. नं.) कार्यमुक्त करावे. प्रशिक्षण पूर्ण झाल्यानंतर परिवीक्षाधीन कक्ष अधिकाऱ्यांनी परस्पर संबंधित विभागात रुजू होणे आवश्यक राहील.

८. परिवीक्षाधीन प्रशिक्षणार्थी कक्ष अधिकारी हे परिवीक्षाधीन कालावधी पूर्ण झाल्यावर मंत्रालयातील विविध विभागात पुढील जवळपास ३० वर्षे सेवा देणार असल्याने, त्यांचे वरील स्वतंत्र कार्यभाराचे प्रशिक्षण फलदायी होण्यासाठी संबंधित विभागांनी या प्रशिक्षणास आवश्यक असे सहाय्य करावे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०८०७१८३५५११६०७ असा आहे. हा शासन आदेश डिजीटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग. स परब)
अवर सचिव, महाराष्ट्र शासन

प्रति,

संबंधित परिवीक्षाधीन प्रशिक्षणार्थी कक्ष अधिकारी, मंत्रालय, मुंबई
यांना कळविण्यात येते की, त्यांनी तात्पुरती पदस्थापना दिलेल्या मंत्रालयीन प्रशासकीय विभागात दि. १०.०८.२०२६ (म.पू.) रोजी परस्पर रुजू व्हावे.

प्रत,

- १.अपर मुख्य सचिव (सेवा), सामान्य प्रशासन विभाग, मंत्रालय, मुंबई ३२
- २.संचालक, वसंतराव नाईक राज्य कृषी विस्तार व्यवस्थापन प्रशिक्षण संस्था, वनामती, बोले पेट्रोल पंप जवळ, अमरावती रोड, धरमपेठ, नागपूर -४४० ०१०
- ३.सह सचिव (सीपीटीपी-ब), सामान्य प्रशासन विभाग, मंत्रालय, मुंबई.
- ४.अवर सचिव, (रोखशाखा), सामान्य प्रशासन विभाग, मंत्रालय, मुंबई. (आवश्यक कार्यवाहीकरिता)
- ५.निवडनस्ती

सामान्य प्रशासन विभाग, शासन आदेश क्रमांक: कअस १०२६/प्र.क्र.३८/प्रशा-२, दि.०७.०८.२०२६,
सोबतचे

विवरणपत्र - “अ”

अ. क्र.	शिफारस क्र.	परिवीक्षाधीन प्रशिक्षणार्थी कक्ष अधिकार्यांचे नाव	तात्पुरती पदस्थापना द्यावयाचा मंत्रालयीन विभाग
१	२	३	४
१.	१	थोरात गणेश युवराज	उद्योग, ऊर्जा, कामगार व खनिकर्म विभाग
२.	२	नयनसिंग बलदेवसिंग चुंगळे	नगर विकास विभाग
३.	३	सावंत तेजस अशोक	महसूल व वन विभाग
४.	४	पाटील हर्षल राजेंद्र	इलेक्ट्रॉनिक्स, माहिती तंत्रज्ञान व कृत्रिम बुद्धिमत्ता विभाग
५.	५	योगेश ईश्वर घुले	अल्पसंख्यांक विकास विभाग
६.	६	खेनट आशिष विठ्ठल	सार्वजनिक आरोग्य विभाग
७.	७	गीतांजली रविंद्रनाथ कोळेकर	मृद व जलसंधारण विभाग
८.	८	निकेतन सुरेश तोडकर	महिला व बाल विकास विभाग
९.	१०	राठोड दिपककुमार साहेबराव	मराठी भाषा विभाग
१०.	११	गोडसे मनिषा भगवान	उद्योग, ऊर्जा, कामगार व खनिकर्म विभाग
११.	१२	आंदे ज्ञानदिप शिवाजीराव	कौशल्य विकास, रोजगार, उद्योजकता व नाविन्यता विभाग
१२.	१३	त्रिभुवन अविनाश अशोक	मृद व जलसंधारण विभाग
१३.	१४	आदिनाथ दिपक पालके	अन्न, नागरी पुरवठा व ग्राहक संरक्षण विभाग
१४.	१५	जुही प्रविणसिंग रघुवंशी	इतर मागास बहुजन कल्याण विभाग
१५.	१६	प्रियांका राजाराम शिंदे	गृहनिर्माण विभाग
१६.	१७	सागर रवींद्र सावळे	सार्वजनिक बांधकाम विभाग
१७.	१९	धानोरकर इशा अनिलकुमार	इतर मागास बहुजन कल्याण विभाग